

Brussell, 22 ta' Frar 2022
(OR. en)

6429/22

Fajl Interistituzzjonali:
2021/0374(NLE)

SCH-EVAL 23
SIRIS 27
COMIX 89

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	21 ta' Frar 2022
lil:	Delegazzjonijiet
Nru. dok. preċ.:	5895/22
Suġġett:	Deċiżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet identifikati fl-evalwazzjoni tal-Irlanda tal-2021 dwar l-issodisfar tal-kundizzjonijiet meħtieġa għall-applikazzjoni tal-acquis ta' Schengen fil-qasam tas- Sistema ta' Informazzjoni ta' Schengen

Id-delegazzjonijiet isibu meħmuż id-Deċiżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet identifikati fl-evalwazzjoni tal-Irlanda tal-2021 dwar l-issodisfar tal-kundizzjonijiet meħtieġa għall-applikazzjoni tal-acquis ta' Schengen fil-qasam tas-Sistema ta' Informazzjoni ta' Schengen, adottata mill-Kunsill fil-laqgħa tiegħu li saret fil-21 ta' Frar 2022.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

RAKKOMANDAZZJONI

dwar l-indirizzar tan-nuqqasijiet identifikati fl-evalwazzjoni tal-Irlanda tal-2021 dwar l-issodisfar tal-kundizzjonijiet mehtieġa għall-applikazzjoni tal-acquis ta' Schengen fil-qasam tas-Sistema ta' Informazzjoni ta' Schengen

IL-KUNSILL TAL-UNJONI EWROPEA,

Wara li kkunsidra it-Trattat dwar il-Funzjonament tal-Unjoni Ewropea,

Wara li kkunsidra ir-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet il-Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15(3) tiegħu,

Wara li kkunsidra d-Deċiżjoni ta' Implimentazzjoni tal-Kunsill (UE) 2020/1745 tat-18 ta' Novembru 2020 dwar l-implimentazzjoni tad-dispożizzjonijiet tal-acquis ta' Schengen dwar il-protezzjoni tad-data u dwar l-implimentazzjoni proviżorja ta' ċerti dispożizzjonijiet tal-acquis ta' Schengen fl-Irlanda², u b'mod partikolari l-Artikolu 2 tagħha,

Wara li kkunsidra l-proposta tal-Kummissjoni Ewropea,

¹ ĠU L 295, 6.11.2013, p. 27.

² ĠU L 393, 23.11.2020, p. 3.

Billi:

- (1) F'Ġunju 2021 twettqet evalwazzjoni ta' Schengen fil-qasam tas-Sistema ta' Informazzjoni ta' Schengen fir-rigward tal-Irlanda. Wara l-evalwazzjoni, permezz tad-Deċiżjoni ta' Implimentazzjoni tal-Kummissjoni C(2021)8080, ġie adottat rapport li jkopri l-konklużjonijiet u l-valutazzjonijiet, filwaqt li jelenka l-aħjar prattiki u n-nuqqasijiet identifikati matul l-evalwazzjoni.
- (2) It-tim ta' fuq il-post apprezza l-isforzi eċċezzjonali li saru mill-Irlanda fil-qasam tat-tahriġ, bl-involvement mill-qrib tal-manigment tal-Garda fil-livelli kollha, li għandha titqies bħala l-aħjar prattika għal Stati Membri oħra.
- (3) Jenħtieġ li jsiru rakkomandazzjonijiet dwar l-azzjonijiet korrettivi li għandhom jittieħdu mill-Irlanda sabiex tindirizza n-nuqqasijiet identifikati bħala parti mill-evalwazzjoni. Fid-dawl tal-importanza tal-konformità mal-acquis ta' Schengen, jenħtieġ li tingħata prijorità għall-implimentazzjoni tar-rakkomandazzjonijiet 1 sa 8.
- (4) Jenħtieġ li din id-Deċiżjoni tintbagħat lill-Parlament Ewropew u lill-Parlamenti nazzjonali tal-Istati Membri. Jenħtieġ li l-Irlanda, fi żmien xahar mill-adozzjoni tagħha, f'konformità mal-Artikolu 16(1) tar-Regolament (UE) Nru 1053/2013 u l-Artikolu 2(5) tad-Deċiżjoni ta' Implimentazzjoni tal-Kunsill (UE) 2020/1745, tistabbilixxi pjan ta' azzjoni biex tikkoreġi n-nuqqasijiet identifikati fir-rapport ta' evalwazzjoni u tipprovdi dak il-pjan ta' azzjoni lill-Kummissjoni u lill-Kunsill.

JIRRAKKOMANDA:

li l-Irlanda għandha

1. tiżgura li l-aċċess għad-data mdaħħla fis-Sistema ta' Informazzjoni ta' Schengen ikun riżervat esklużivament għall-awtoritajiet imsemmija fl-Artikolu 40 tad-Deċiżjoni tal-Kunsill 2007/533/ĠAI u ma jingħatax lill-persunal tal-Immigration Service Delivery, bħala servizz amministrattiv inkarigat mit-teħid ta' deċiżjonijiet relatati mas-soġġorn ta' ċittadini mhux tal-UE fit-territorju;
2. tiżgura li l-awtoritajiet doganali Irlandiżi jingħataw aċċess għas-Sistema ta' Informazzjoni ta' Schengen, skont l-Artikolu 40(1)(b) tad-Deċiżjoni tal-Kunsill 2007/533/ĠAI;
3. tiżgura li s-servizzi responsabbli għall-hruġ ta' ċertifikati ta' registrazzjoni tal-vetturi jingħataw aċċess għas-Sistema ta' Informazzjoni ta' Schengen, skont l-Artikolu 1(1)(c) tar-Regolament Nru 1986/2006;
4. tiżgura li l-funzjonalità tat-tiftix tal-marki tas-swaba' tas-Sistema Awtomatizzata għall-Identifikazzjoni tal-Marki tas-Swaba' tas-Sistema ta' Informazzjoni ta' Schengen, tkun disponibbli għall-utenti finali sabiex ikunu jistgħu jużawha meta jkun meħtieġ biex jidentifikaw persuna fejn l-identità tal-persuna ma tkunx tista' tiġi aċċertata b'mezzi oħra skont l-Artikolu 22(3) tad-Deċiżjoni tal-Kunsill 2007/533/ĠAI;
5. tiżgura li l-allerti għall-arrest għal finijiet ta' estradizzjoni maħruġa mill-Iżvizzera u l-Liechtenstein ma jibqgħux jiġu mmarkati sistematikament, bi ksur tal-Artikolu 24(1) u l-Artikolu 31(2) tad-Deċiżjoni tal-Kunsill 2007/533/ĠAI;
6. tikkoreġi r-registrazzjoni fis-Sistema ta' Informazzjoni ta' Schengen ta' dokumenti misruqa, miżapproprjati, mitlufa jew invalidati li huma rreġistrati bi żball bħala "invalidati mill-awtorità emittenti għal skopijiet ta' vjaġġar";
7. tiżgura li s-Sistema ta' Informazzjoni ta' Schengen tkun aċċessibbli permezz tal-applikazzjoni operattiva mill-Pulizija li Jużaw is-Sistemi Ewlenin b'Effett (PULSE) fuq l-apparati mobbli li jintużaw mill-An Garda Síochána;

8. tiżgura li l-PULSE tippermetti t-tiftix fis-Sistema ta' Informazzjoni ta' Schengen b'numru tal-pjanċa tar-registrazzjoni biss taħt il-kategorija tal-Ogġett (Diversi Kategoriji);
9. tiżgura l-użu tar-rapporti dwar il-kwalità tad-data pprezentati mill-eu-LISA kull xahar lill-uffiċċju tal-N.SIS;
10. ittejjeb il-kwalità tal-formoli A Irlandiżi li jaslu minghand l-Unità tal-Estradizzjoni, filwaqt li tiżgura li l-informazzjoni kollha meħtieġa timtela, f'konformità mal-Anness 3 tal-Manwal SIRENE;
11. tiżgura li l-allerti għall-arrestu mdahhla fis-Sistema ta' Informazzjoni ta' Schengen skont l-Artikolu 26 flimkien mad-data addizzjonali msemmija fl-Artikolu 27 tad-Deċiżjoni tal-Kunsill 2007/533/ĠAI jiddaħhlu fis-seħh f'konformità mal-Artikolu 31(1) ta' dik id-Deċiżjoni tal-Kunsill;
12. tidentifika modalitajiet alternattivi aktar milli t-telefon għat-trasferiment tal-informazzjoni użata għall-holqien ta' rekord tal-inċidenti fil-PULSE lill-Garda Information Service Centre;
13. ittejjeb il-prijoritizzazzjoni tar-rekords tal-inċidenti pendenti li għandhom jiġu vvalutati għall-holqien ta' allerti fis-Sistema ta' Informazzjoni ta' Schengen, jiġifieri referenza għall-allerti dwar oġġetti;
14. ittejjeb il-mod kif tintwera l-informazzjoni fl-applikazzjoni PULSE, speċjalment f'każijiet ta' identità użata hażin u suspett ta' klonu;
15. tikkunsidra l-istabbiliment ta' proċeduri sabiex issir kontroverifika awtomatika minn qabel tal-informazzjoni dwar il-passiġġieri tal-ajru jew bil-baħar fis-Sistema ta' Informazzjoni ta' Schengen qabel il-wasla tagħhom;
16. tikkunsidra l-forniment ta' software li jaqra l-passaporti fil-Port ta' Cork biex isiru verifiki fil-fruntieri, u l-ġħoti tas-sistema tar-Rikonoxximent Awtomatiku tal-Pjanċi f'Dublin u fil-Port ta' Cork sabiex isiru kontrolli awtomatizzati tal-pjanċi tal-liċenzja u tal-vetturi fis-Sistema ta' Informazzjoni ta' Schengen;

17. tippromwovi aktar l-għarfien u s-sensibilizzazzjoni dwar proċeduri speċifiċi li għandhom jiġu segwiti f'każ ta' hits fis-Sistema ta' Informazzjoni ta' Schengen, jiġifieri fil-każ ta' identità użata ħażin, azzjoni immedjata jew vetturi kloni flimkien mat-titjib dwar kif jitwettqu kontrolli ta' oġġetti, b'mod partikolari vetturi, fis-Sistema ta' Informazzjoni ta' Schengen.

Magħmul fi Brussell,

Għall-Kunsill

Il-President
